

Kubalı müsiqiçi: “Dinləyici auditoriyasında müxtəlif yaşda olan insanları görmək çox gözəldir”

Qəbələ festivalının programı çox zəngindir. Tamaşaçılar hər gün kamerası musiqisi zalında və açıq havada keçirilən 2-3 konsertdə iştirak etmək imkanına malikdirlər. Əsas odur ki, keçirilən konsertlərə dinləyicilərin marağı böyükdür. Hər konsertdə 1000-dən çox tamaşaçının iştirak etməsi böyük uğurdur.

Bu sözləri AZERTAC-a müsahibəsində Heydər Əliyev Fondunun təşkil etdiyi VIII Qəbələ Beynəlxalq Musiqi Festivalında çıxış edən Kubanın “Jovenes Clasicos Del Son” ansamblının rəhbəri Joze Manuel Rodrigues Arias deyib. O, festivalın yüksək səviyyədə keçməsi üçün hər kəsin əlindən gələni etdiyini bildirib: “Heç bir festivalda belə gözəl təşkilatlılığın şahidi olmamı-



şam. Dinləyici auditoriyasında müxtəlif yaşda olan insanları görmək çox gözəldir. Burada biz həm gənclərin, həm də yaşı nəslin nümayəndələrinin iştirakının şahidi olduq. Çox ölkələrdə belə hala rast gəlinmir, auditoriyanı adətən yaşı insanlar təşkil edir. Amma Qəbələdəki musiqi tədbirində gənclər çoxluq təşkil edir”.

Kubalı müsiqiçi deyib: “Festivalın Qəbələdə, yaşıl meşəli dağlar arasındakı mənzərəli məkanda keçirilməsi mükəmməl ideyadır. Burada olmayımdan şərəf hissi duyuruq. Qəbələdə insanların bizə isti münasibətini gördük. Konsertdə tamaşaçıların bizimlə bərabər rəqs etməsi hər kəsə xoş təsir bağışladı”.